

## LIL...

Habib, li sfajt imghajjar minghajr htija,  
Mnassas minn min zammejt b-eghzeż habib.  
Tbissew l-istess. F'did-dinja, x'nistghu naghmlu?  
Min ghandu bzonn qassis, min bzonn tabib.

## MA NAHMELX...

Fih ma nahmilx mhux l-gherf li huwa gabar  
Fis-sighat twal ta' studju fl-ghorfa tieghu,  
Imma l-eghruq ta' ghira u ta' stmerrija  
Li bhal sriep horox ghoġbu jrabbi mieghu:  
Huwa ghalija TNEJN, mhux bniedem wiehed,  
MOHH qawwi mqajjem, l-IEHOR mbewden, rieqed.

## EPIGRAMMI

Rasu saħnet tassew; holoq l-ghedewwa  
Li stħajjel hu bhal min jikteb id-drammi;  
Għajjarhom b'dak li għandhom u m'għandhomx:  
Farrakhom—magħhom farrak l-epigrammi.

## TMIEM

Xtaqt hadtlu b'idu u rgajna' għalli kien,  
'Ma jigdem wisq, bħad-dib hu għandu s-snien;  
Mhux minnu jigi li ma ssirx il-ħsara,  
Għax għaldaqshekk hu juri l-akbar ħrara.  
Giehu ma' ħbieb u għedewwa jien kabbart,  
Meta nassassni wkoll, tefgħani fl-art.  
Meta warrbuh, jien dort in-naħa tiegħu,  
Haddieħor ma ridux, jien zammejt miegħu.  
Minn fuq pingieni wiehed mill-għedewwa,  
Tassew li donnu nesa x'inhu s-sewwa.  
.....  
Trid tkun gilda ta' ħmar biex tħallih jgħid,  
L-aħjar twarrablu, iġħaddi minnek bgħid.  
Għajb kbir tassew li t-tmiem kellu jkun dan.  
Go qalbu daħal Brejbes, ix-Xitan.

NOTA EDITORJALI — Imħabba materjal ieħor li għad fadlilna għall-  
istampa u n-nuqqas ta' wisa' r-ROKNA EPIGRAMMATIKA ma tkom-  
plix tidher għalissa.

## KRONAKA TAL-"GHAQDA"

HU ta' sodisfazzjon għalina naraw membri shabna jħabirku  
bil-hegga kollha biex ixandru u jkattru l-ideal li għalih kienet  
twaqqfet il-"Għaqda" tagħna. Din il-ħrara hi xhieda ta' l-ispri-  
tal-ħtieġa tagħha fil-ħajja kulturali, letterarja u soċjali tal-Maltin  
kull fejn ikunu jinsabu.

Bis-saħħa tal-membri tagħha l-"Għaqda" wasslet lehenha  
fl-Egittu, fi Franza, fl-Ingilterra, fil-Kanada, fl-Amerka u fl-  
Indja. Issa, bit-tħabrik tal-Membru Akkademiku, is-Sur MANWEL  
CASSAR, poeta magħruf u kittieb tajjeb, twaqqfet il-"Għaqda tal-  
Letteratura tal-Maltin fl-Awstralja", li aħna ngħodduha bħala  
bint il-"Għaqda" tagħna f'dak il-kontinent u nixtiqulha kull  
riżq.

Hawn sa ngibu taħdita li saret għall-ftuh ufficjali tal-  
"Għaqda" tal-Awstralja. — EDITUR.

TAHDITA TAL-FTUH UFFICJALI  
TAL-GHAQDA TAL-LETTERATURA  
TAL-MALTIN FL-AWSTRALJA  
(Literary Society of the Maltese in Australia)

Minn MANWEL CASSAR, Fundatur

"Nistħajjel li ffit huma dawk il-Maltin, u ċert li hadd fost-  
kom li ġejtu għal din il-laqgħa letterarja, li ma jafux l-Innu  
Malti. Fl-aħhar vers ta' l-Innu, Dun Karm talab 'l Alla ħalli  
'jseddaq l-għaqda fil-Maltin'. Twegiba tajba għal dik it-talba  
hija l-prezenza tagħna f'din is-sala tal-Kappillan. F'din il-belt  
kbira, din il-belt-ġnien ta' Melbourne, nofs dinja 'l bogħod minn  
'dik l-art helwa, l-omm li tatna isimha', ingbarna bħala Mal-  
tin magħquda flimkien din id-darba fi hdan il-"Għaqda tal-Lette-  
ratura tal-Maltin fl-Awstralja", li twaqqfet sewwa sew biex  
bhal xehda tal-ghasel li madwarha jingabar in-naħal, il-Maltin  
ta' Victoria u, nittamaw, 'il quddiem, l-oħrajn ta' l-Istati kollha  
ta' dan il-Kontinent, jiltaqgħu annuna biex ikunu ta' gieħ lil  
Malta u biex jagħmlu gieħ ieħor lilhom infushom meta jersqu  
lejn it-tieba tal-kultura. Nies li jinteressaw irwieħhom fil-kultura  
huma nies li qalbhom twieġeb għas-sejha tal-ġid u tas-sbuħija.